

صَلَّى اللهُ تَعَالَى عَلَيْهِ وَآلِهِ وَسَلَّمَ

آنکھوں کا تارا نام محمد

16-November-2017

ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Sisters)



مبلغہ بیان کرنے سے پہلے کم از کم تین بار پڑھ لے

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَّا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَ أَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ آلِكَ وَ أَصْحَابِكَ يَا نُورَ اللَّهِ

دُرُودِ پَاک کی فضیلت

فرمانِ مُصْطَفَىٰ صَلَّى اللَّهُ تَعَالَىٰ عَلَيْهِ وَآلِهِ وَسَلَّمَ ہے: جس نے دن اور رات میں میری طرف شوق و مَحَبَّت کی وجہ سے تین تین مرتبہ دُرُودِ پَاک پڑھا اللہ عَزَّوَجَلَّ پر حق ہے کہ وہ اُس کے اُس دن اور اُس رات کے گناہ بخش دے۔^(۱)

اپنے خطاداروں کو اپنے ہی دامن میں لو کون کرے یہ بھلا، تم پہ کروڑوں دُرُودِ پَاک (حدائقِ بخشش، ص: ۲۷۱)

صَلُّوْا عَلٰی الْحَبِیْبِ! صَلَّى اللهُ تَعَالَىٰ عَلٰی مُحَمَّدٍ

میٹھی میٹھی اسلامی بہنو! حُصُولِ ثَوَاب کی خاطر بیان سننے سے پہلے اچھی اچھی نیتیں کر لیتی ہیں۔ فرمانِ مُصْطَفَىٰ صَلَّى اللَّهُ تَعَالَىٰ عَلَيْهِ وَآلِهِ وَسَلَّمَ ”رَبِّتَةُ الْمُؤْمِنِ خَيْرٌ مِنْ عَمَلِهِ“ مُسْلِمَان کی نیت اُس کے عمل سے بہتر ہے۔^(۲)

دو مدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

۱... ۱ مُعْجَمِ كَبِيرٍ، ۳۶۲/۱۸، حَدِيث: ۹۲۸

۲... ۲ مُعْجَمِ كَبِيرٍ، سَهْلِ بْنِ سَعْدِ السَّاعِدِيِّ... الخ، ۱۸۵/۶، حَدِيث: ۵۹۳۲

بیانِ سُننے کی نیتیں

نگاہیں نیچی کئے خوب کان لگا کر بیانِ سُنوں گی۔ ٹیک لگا کر بیٹھنے کے بجائے عِلْمِ دین کی تعظیم کی خاطر جہاں تک ہو سکا دوزانو بیٹھوں گی۔ ضرورتاً سمٹ سرک کر دوسری اسلامی بہنوں کے لئے جگہ کشادہ کروں گی۔ دکھاؤ وغیرہ لگا تو صبر کروں گی، گھورنے، جھڑکنے اور اُلجھنے سے بچوں گی۔ صَلَّوْا عَلَی الْحَبِیْبِ، اذْکُرُوْا اللّٰهَ، تُوْبُوْا اِلَی اللّٰهِ وغیرہ سُن کر ثواب کمانے اور صدالگانے والی کی دل جوئی کے لئے پست آواز سے جواب دوں گی۔ اجتماع کے بعد خود آگے بڑھ کر سلام و مضافہ اور انفرادی کوشش کروں گی۔ دورانِ بیانِ موبائل کے غیر ضروری استعمال سے بچوں گی، نہ بیان ریکارڈ کروں گی نہ ہی اور کسی قسم کی آواز کہ اس کی اجازت نہیں، جو کچھ سنوں گی، اسے سن اور سمجھ کر اس پہ عمل کرنے اور اسے بعد میں دوسروں تک پہنچا کر نیکی کی دعوت عام کرنے کی سعادت حاصل کروں گی۔

صَلَّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّد

بے وضو نام محمد نہ لینے والے بزرگ

دعوتِ اسلامی کے اشاعتی ادارے مکتبۃ المدینہ کی کتاب ”مکملہ ستہ دُرود و سلام“ میں ہے کہ سلطان محمود غزنوی رَحْمَةُ اللّٰهِ تَعَالٰی عَلَیْہِ اَیْکَ زَبْرٌ دَسْتِ عَالِمِ دِیْنِ اور صَوْم و صَلَوة کے پابند تھے اور باقاعدگی کے ساتھ قرآنِ پاک کی تلاوت کیا کرتے۔ آپ رَحْمَةُ اللّٰهِ تَعَالٰی عَلَیْہِ نے اپنی ساری زندگی دینِ اسلام کے مطابق گزارا اور پرچمِ اسلام کی سر بلندی اور اعلیٰ کَلِمَةُ اللّٰهِ (اللّٰهُ عَزَّوَجَلَّ کا نام بلند کرنے) کے لئے بہت سی جنگیں لڑیں اور فتح یاب ہوئے۔ آپ رَحْمَةُ اللّٰهِ تَعَالٰی عَلَیْہِ شُجَاعَتِ و بہادری کے ساتھ ساتھ عَشْقِ رَسُوْلِ اللّٰهِ کے عظیم منصب پر بھی فائز تھے۔

آپ رَحْمَةُ اللّٰهِ تَعَالٰی عَلَیْہِ کے فرمانبردار غلام ایاز کا ایک بیٹا تھا جس کا نام ”مُحَمَّد“ تھا۔ حضرت محمود غزنوی رَحْمَةُ اللّٰهِ تَعَالٰی عَلَیْہِ جب بھی اُس لڑکے کو بلاتے تو اُس کے نام سے پکارتے، ایک دن آپ (رَحْمَةُ اللّٰهِ تَعَالٰی عَلَیْہِ) نے خِلافِ مَعْمُوْل اُسے ”اے ایاز کے بیٹے!“ کہہ کر مخاطب کیا۔ ایاز کو گمان

ہوا کہ شاید بادشاہ آج ناراض ہیں! اس لئے میرے بیٹے کو نام سے نہیں پکارا، وہ آپ (رَحْمَةُ اللَّهِ تَعَالَى عَلَيْهِ) کے دربار میں حاضر ہوا اور عَرْض کی: میرے بیٹے سے آج کوئی خَطَا (Mistake) سرزد ہو گئی جو آپ نے اُس کا نام چھوڑ کر ”ایاز کے بیٹے“ کہہ کر پکارا؟ آپ رَحْمَةُ اللَّهِ تَعَالَى عَلَيْهِ نے فرمایا: میں نام ”مُحَمَّد“ کی تعظیم کی خاطر تمہارے بیٹے کا نام بے وُضُو نہ نہیں لیتا چُونکہ اُس وقت میں بے وُضُو تھا اس لیے نام ”مُحَمَّد“ کو بلا وُضُو لبوں پر لانا مناسب نہ سمجھا۔ (روح البیان، پ ۲۲، الاحزاب، تحت الآیة: ۷، ۸۵/۴۰، مفہوماً)

میں نام پر تیرے واری جاؤں میں عشق میں تیرے سر گٹاؤں
 دو ایسا جذبہ دو ایسی بہمت نبی رحمت شفیق اُمت
 (وسائل بخشش مرم، ص ۲۰۷)

صَلُّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

میٹھی میٹھی اسلامی بہنو! سنا آپ نے کہ مشہور عاشق رسول بادشاہ سلطان محمود غزنوی رَحْمَةُ اللَّهِ تَعَالَى عَلَيْهِ کا اپنے آقا و مؤلی، احمد مجتبیٰ، حبیب کبریٰ صَلَّی اللّٰهُ تَعَالَى عَلَيْهِ وَاٰلِهٖ وَسَلَّمَ سے عشق و محبت کا اظہار کرنے کا انداز بھی کس قدر لائق تحسین تھا۔ بلاشبہ آپ رَحْمَةُ اللَّهِ تَعَالَى عَلَيْهِ عشق حبیب میں فہم ہو چکے تھے جہی تو تمام رسولوں کے سردار، محبوبِ عَفَّار صَلَّی اللّٰهُ تَعَالَى عَلَيْهِ وَاٰلِهٖ وَسَلَّمَ کے نام نامی اسم گرامی کے ساتھ نسبت کے سبب بطور ادب بے وُضُو نام ”مُحَمَّد“ اپنی زبان پر نہ لاتے، اگرچہ بے وُضُو نام ”مُحَمَّد“ لینا شرعاً جائز ہے مگر اُن کا عشق انہیں اس بات کی اجازت نہیں دیتا تھا، بالفرض کبھی ایسی صورت حال پیش آجاتی کہ نام ”مُحَمَّد“ لئے بغیر چارہ نہ ہوتا اور اُس وقت یہ بے وُضُو ہوتے تو اَدْباً کوئی دوسرا مناسب نام استعمال فرما لیتے۔ اَلْحَمْدُ لِلّٰهِ عَزَّوَجَلَّ نام ”مُحَمَّد“ کا ادب بحال لانے کا صدقہ ہے کہ آج تک ان بادب ہستیوں کی شہرت و عظمت کے دُنکے چہار جانب بج رہے ہیں، لہذا ہمیں چاہئے کہ ہم بھی ان عاشقانِ رسول کے نقش قدم پر چلتے ہوئے نام ”مُحَمَّد“ کے ساتھ ساتھ جن مسلمانوں کا نام ”مُحَمَّد“ ہو اُن کا بھی ادب

کرنے کی عادت بنائیں کہ احادیثِ مبارکہ میں ان کے ساتھ حُسنِ سُلوک بجالانے کا حکم ارشاد ہوا ہے چنانچہ

اَمِيرُ الْمُؤْمِنِينَ حضرت سَيِّدُنَا عَلِيُّ الْمُرْتَضَى كَرَّمَ اللهُ تَعَالَى وَجْهَهُ الْكَرِيمِ سے مَرْوِي ہے کہ نَبِيِّ كَرِيمٍ، رَعُوفٌ رَحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جب تم بیٹے کا نام ”مُحَمَّد“ رکھو تو اُس کی عِزّت کرو، مَجْلِس میں اُس کے لئے جگہ کُشاہد کرو اور اُس کی طرف بُرائی کی نِسْبَت نہ کرو۔ (جامع صغیر، ص ۴۹، حدیث: ۷۰۶) ایک اور حدیثِ پاک میں ہے کہ رَسُوْلُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جب لڑکے کا نام ”مُحَمَّد“ رکھو تو نہ اُسے مارو اور نہ ہی محروم کرو۔ (مسند البزار، مسند ابی بزرہ الاسلامی، ۳۲۷/۹، حدیث: ۳۸۸۳)

محمد	اُجالا	نام	محمد	دِل	کا	اُجالا	نام	محمد
اللَّهُ	اَكْبَرُ	رَبُّ	الْعَالَمِ	نِي	هَر	شَيْ	پِه	لِكْهَا
ہیں	یوں	تو	كثْرَت	سے	نام	لیکن	سب	سے
صَلَّى	عَلَى	كَا	سَهْرَا	سَجَا	كِر	دَوْلَهَا	بَنَايَا	نَام

(قبالہ بخشش، ص ۷۳)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٌ

میٹھی میٹھی اسلامی بہنو! بنا آپ نے کہ نام ”مُحَمَّد“ کی بھی کیا خوب شان و شوکت ہے کہ جس خُوش نصیب کا نام ”مُحَمَّد“ رکھ دیا جائے تو یہ نام اُسے بھی شان و شوکت والا اور تَعْظِيم و تَوْقِير کا مُسْتَحِق بنا دیتا ہے لہذا بِالْعُمُوم سبھی اور بِالْخُصُوص جن کا نام ”مُحَمَّد“ ہو اُن کی اِنْتِهَائِي تَعْظِيم و تَوْقِير بجالائیے۔ یاد رہے! ادب کا یہ انداز ہمیں اُسی وقت سمجھ آسکتا ہے کہ جب ہم آپ صَلَّى اللهُ تَعَالَى عَلَيْهِ وَآلِهِ وَسَلَّمَ کا حقیقی مَعْنٰی میں ادب و اِحْتِرَام بجالائیں گی کیونکہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کا ادب و اِحْتِرَام بجالانا ہم سب پر

ضروری ہے چنانچہ صدرُ الشریعہ، بدرُ النظریقہ حضرت علامہ مولانا مفتی محمد امجد علی اعظمی رَحْمَةُ اللهِ تَعَالَى عَلَيْهِ فرماتے ہیں: نبی کی تعظیمِ فرضِ عینِ بلکہ اصل تمامِ فرائض ہے۔ کسی نبی کی ادنیٰ توہین یا تکذیب، ٹکڑ ہے۔ (بہارِ شریعت، حصہ اول، ۱/۴۷) اَلْحَمْدُ لِلّٰہِ عَزَّوَجَلَّ ہمارا پیارا پروردگار عَزَّوَجَلَّ بھی اپنے پاکیزہ کلام میں اپنے بندوں کو حبیبِ مکرّم صَلَّی اللہُ تَعَالَى عَلَیْہِ وَاٰلِہٖ وَسَلَّم کی تعظیم و توقیر بجالانے کی ترغیب ارشاد فرما رہا ہے چنانچہ پارہ 26 سُورَةُ الْفَتْحِ کی آیت نمبر 9 میں ارشادِ رَبِّ الْعِبَادِ ہے:

**لَتَكُوْنُوْا بِاللّٰہِ وَاَسْوٰلِہٖ وَتَعٰزِرُوْا
وَتُوْقِرُوْا ۗ** (پ ۲۶، الفتح: ۹)

رَسُول پر ایمان لاؤ اور رَسُوْل کی تعظیم و توقیر کرو۔

اعلیٰ حضرت، امام اہلسنت مولانا شاہ احمد رضا خان رَحْمَةُ اللهِ تَعَالَى عَلَیْہِ بَیَان کردہ آیتِ مُقَدَّسَہ کے تحت فرماتے ہیں: تو سب میں مُقَدَّمِ اِیْمَان ہے کہ بے اس کے تعظیمِ رَسُوْل مقبول نہیں، اس کے بعد تعظیمِ رَسُوْل ہے کہ بے اس کے نماز اور کوئی عبادت مقبول نہیں، یوں تو عِبَادَةُ اللہِ تمام جہان ہے مگر سچّا عِبَادَةُ اللہِ وہ ہے جو عِبْدُ مُصْطَفٰے (یعنی غلامِ مُصْطَفٰے) ہے ورنہ عِبْدُ شَیْطَان ہو گا۔ اَلْعِیَاذُ بِاللّٰہِ تَعَالَى (اللہ تعالیٰ کی پناہ) (ملفوظاتِ اعلیٰ حضرت، ص ۱۲۳)

جبکہ پارہ 18 سُورَةُ التَّوْرَةِ کی آیت نمبر 63 میں حُضُوْر سَرِ اِبْرٰہِیْمِ، فِیضِ گنجور صَلَّی اللہُ تَعَالَى عَلَیْہِ وَاٰلِہٖ وَسَلَّم کو پکارنے کا ادب سکھلاتے ہوئے ارشاد فرمایا:

**لَا تَجْعَلُوْا دُعَاۗءَ الرَّسُوْلِ بَیْنَکُمْ کُدٰۗءًا
بَعْضُکُمْ بِعَضٰۗءٍ** (پ ۱۸، النور: ۶۳)

نہ ٹھہرا لو جیسا تم میں ایک دوسرے کو پکارتا ہے۔

حضرت سَیِّدُنا عِبْدُ اللہِ بن عَبَّاس رَضِيَ اللهُ تَعَالَى عَنْہُمَا بَیَان کردہ آیتِ مُقَدَّسَہ کی تفسیر میں فرماتے ہیں: لوگ حُضُوْرِ اَنُوْر، شافعِ مَنَشَرِ صَلَّی اللہُ تَعَالَى عَلَیْہِ وَاٰلِہٖ وَسَلَّم کو یا مُحَمَّد! یا اَبَانِقَاسِمِ کہہ کر پکارتے تھے تو اللہ عَزَّوَجَلَّ نے اپنے نبی کی تعظیم کی وجہ سے انہیں ایسا کرنے سے منع فرمادیا، تب سے صحابہ کرام عَلَیْہِمُ الرِّضْوَانُ

يَا رَسُولَ اللَّهِ! يَا نَبِيَّ اللَّهِ! کہا کرتے۔ (دلائل النبوة لابی نعیم، الجزء الاول، الفصل الاول فی ذکر ما نزل اللہ تعالیٰ فی کتابہ من فضله، ص ۱۹ حدیث: ۴)

اعلیٰ حضرت، امام اہلسنت مولانا شاہ احمد رضا خان رَحْمَةُ اللهِ تَعَالَى عَلَيْهِ بَيَان كَرْدِه آيْتِ مُقَدَّسَه كِي تَفْسِيرِ مِيں فرماتے ہیں: (یوں نہ پکارو) کہ اے زید! اے عمرو! بلکہ یوں عَرَض کرو: يَا رَسُولَ اللَّهِ، يَا نَبِيَّ اللَّهِ، يَا سَيِّدَ الْمُرْسَلِينَ، يَا خَاتَمَ النَّبِيِّينَ، يَا شَفِيْعَ الْمُدْنِيِّينَ صَلَّى اللهُ تَعَالَى عَلَيْكَ وَسَلَّمَ وَعَلَىٰ أَكْبَامِكُمْ أَجْمَعِينَ۔ لِهَذَا عَلَّمْنَا تَفْرِيْحَ (وضاحت) فرماتے ہیں (کہ) حُضُورِ اَقْدَسِ صَلَّى اللهُ تَعَالَى عَلَيْهِ وَآلِهِ وَسَلَّمَ كُو نَام لے كر نِدَا كر نِي (پكارنا) حَرَامِ هے اور واقعي مَحَلِّ اِنصافِ هے! جسے اُس كا مَالِكِ وَ مَوْلَى تَبَارَكَ وَ تَعَالَى نَام لے كر نِه پكارے غُلام كِي كِيَا مَجَالِ كِه رَاهِ ادبِ سَه تَجَاوُز (Exceed) كرے، بلکہ امام زَيْنُ الدِّينِ مَرَاغِي وَ غَيْرِه مُحَقِّقِيْنَ (رَحْمَةُ اللهِ تَعَالَى عَلَيْهِمْ أَجْمَعِينَ) نِه فرمایا: اكر يِه لَفْظِ كَسِي دُعَا مِيں وَرِدِ هُو جُو خُو دِ نَبِي صَلَّى اللهُ تَعَالَى عَلَيْهِ وَآلِهِ وَسَلَّمَ نِه تَعْلِيمِ فرمائی جيسے دُعَاے ”يَا مُحَمَّدُ اِنِّي تَوَجَّهْتُ بِكَ اِلَى رَبِّي“ اے مُحَمَّد (صَلَّى اللهُ تَعَالَى عَلَيْهِ وَآلِهِ وَسَلَّمَ)! مِيں آپ (صَلَّى اللهُ تَعَالَى عَلَيْهِ وَآلِهِ وَسَلَّمَ) كِه تَوَشُّلِ (ويلے) سَه اِنپنرَب (عَزَّوَجَلَّ) كِي طَرَفِ مُتَوَجَّهْ هُو۔ (ابن ماجه، كتاب اقامه الصلوة، باب ماجه في صلوة الحاجة، ۱۵۶/۲، حدیث: ۱۳۸۵) تاہم اِس كِي جگه يَا رَسُولَ اللَّهِ، يَا نَبِيَّ اللَّهِ (کہنا) چاہيے، حالانکہ الفاظِ دُعَاءِ مِيں حَقِّي الْاَوْسَعِ (جتنا ممکن ہو) تَفْصِيْر (تبدیلی) نہيں كِي جَاتِي۔ (فتاویٰ رضويہ، ۳۰/۱۵۷-۱۵۶ ملتقطا)

نُوحُ وَ خَلِيلُ وَ مُوسَىٰ وَ عِيسَىٰ سَبْ كَا هے آقا نام محمد
دَوْلَتِ جُو چاهو دونوں جہاں كِي كر لو وَ طيفِه نام محمد
پاينں مُرادين دونوں جہاں مِيں جس نِه پكارا نام محمد
(قبالہ بخشش، ص ۷۳)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدُ

میٹھی میٹھی اسلامی بہنو! مینا آپ نے کہ رَبُّ الْعَالَمِينَ عَزَّوَجَلَّ کو اپنے مدنی حبیب صَلَّى اللهُ تَعَالَى عَلَيْهِ وَآلِهِ

وَسَلَّمَ اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے نام اقدس کا ادب کس قدر عزیز ہے کہ اُس نے اپنے پاکیزہ کلام میں اپنے بندوں کو آپ صَلَّى اللهُ تَعَالَى عَلَيْهِ وَآلِهِ وَسَلَّمَ اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے نام نامی اسم گرامی کا ادب بجالانے کا حکم ارشاد فرمایا۔ لہذا ہمیں چاہئے کہ ہم بھی اس فرمانِ خداوندی اور مُفسِّرینِ کرام رَحْمَةُ اللهِ تَعَالَى عَلَيْهِمْ أَجْمَعِينَ کے ارشادات پر عمل کرتے ہوئے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو پکارتے وقت ادب و تعظیم کا دامن مَلْحُوظِ خاطر رکھتے ہوئے ہمیشہ صفاتی نام مثلاً يَا رَسُولَ اللهِ، يَا حَبِيبَ اللهِ وغیرہ استعمال کرنے کی عادت بنائیں۔ ویسے تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے تمام ہی نام یقیناً لائق ادب و تعظیم اور خُدا عَزَّوَجَلَّ کے محبوب ہیں مگر ان میں سے نام ”أَحْمَد“ اور نام ”مُحَمَّد“ کی شان سب سے جُدا (Unique) ہے کیونکہ یہ دو ایسے مُبارک نام ہیں کہ جو اللہ عَزَّوَجَلَّ کو بہت ہی زیادہ محبوب ہیں چنانچہ

اللہ عَزَّوَجَلَّ کے محبوب نام

صَدْرُ الشَّرِيعِ، بَدْرُ الظَّرِيقَةِ حضرت علامہ مولانا مفتی محمد امجد علی اعظمی رَحْمَةُ اللهِ تَعَالَى عَلَيْهِ فرماتے ہیں: حُضُورِ اَكْرَم صَلَّى اللهُ تَعَالَى عَلَيْهِ وَآلِهِ وَسَلَّمَ کے اسمِ پاک ”مُحَمَّد“ و ”أَحْمَد“ ہیں اور ظاہر یہی ہے کہ یہ دونوں نام خود اللہ تعالیٰ نے اپنے محبوب صَلَّى اللهُ تَعَالَى عَلَيْهِ وَآلِهِ وَسَلَّمَ کے لیے مُنتَخَب فرمائے، اگر یہ دونوں نام خُدا (تعالیٰ) کے نزدیک بہت پیارے نہ ہوتے تو اپنے محبوب کے لیے پسند نہ فرمایا ہوتا۔ (بہار شریعت، ج ۱۶، ۳/۶۰۱) پھر ان دونوں میں سے نام ”مُحَمَّد“ کو جو اَهِبِّيَّت و فضیلت حاصل ہے وہ ہر عقلمند شخص بآسانی سمجھ سکتا ہے۔ مگر افسوس صد کروڑ افسوس کہ جیسے جیسے ہم زمانہ نبوی سے دُور ہوتے جا رہے ہیں ہمارے معاشرے میں جہالت کے اندھیرے بڑھتے جا رہے ہیں۔ جس کی ایک واضح مثال یہ ہے کہ بعض نادان اپنی اولاد کے لئے ایسے ناموں کی تلاش میں رہتے ہیں کہ جو گھر، خاندان، محلے میں دُور دُور تک کسی کا نہ ہو، جو بھی سُنے عَش عَش کر اُٹھے کہ واہ! کیسا زَبْر دُست نام رکھا ہے، ارے یہ نام تو ہم نے پہلی بار سنا ہے وغیرہ وغیرہ۔ اسی طرح بعض نادان بے معنی نام یا مَعَاذَ اللهِ عَزَّوَجَلَّ غیر مُسْلِموں کے ناموں

پر اپنی اولاد کے نام رکھتے ہیں اَلْاَمَانُ وَالْحَفِيظُ۔ یقیناً یہ سب علمِ دین سے دُوری اور نام رکھنے کی اَہمیت سے ناواقفی کا نتیجہ ہے۔ یاد رکھئے! نام کا تعلق صرف دُنیاوی زندگی تک محدود نہیں بلکہ جب میدانِ حشر قائم ہو گا تو انسان کو اُسی نام سے بلایا جائے گا جس نام سے اُسے دُنیا میں پُکارا جاتا ہے چنانچہ

حضرت سیدنا اَبُو دَرْدَاءِ رَضِيَ اللهُ تَعَالَى عَنْهُ سے مَرْوِی ہے کہ حُضُورِ پَاک، صَاحِبِ لَوْلَاک، سَيَّاحِ اَفْلاک صَلَّی اللهُ تَعَالَى عَلَيْهِ وَآلِهِ وَسَلَّمَ نے فرمایا: قِیَامَت کے دن تم اپنے اور اپنے آباء کے ناموں (Names) سے پُکارے جاؤ گے لہذا اپنے اچھے نام رکھا کرو۔ (ابوداؤد، کتاب الادب، باب فی تَغْیِیرِ الاسْمَاءِ، ۴/۳، حدیث: ۴۹۳۸)

لہذا اَوَالِدِیْنَ کو چاہئے کہ وہ اپنے بچوں کے ایسے نام ہرگز نہ رکھیں کہ کلِ بَرُوْرِ قِیَامَتِ خُودِ اُنْہِیْنَ اور اُن کے بچوں کو سب کے سامنے ذَلَّت و شَرْمَنْدِگی کا سامنا کرنا پڑے۔ ہاں! نام رکھنے ہی ہیں تو حُصُولِ بَرکَتِ کی نِیَّت سے بچوں کے نام انبیائے کرام عَلَیْہِمُ الصَّلَاةُ وَالسَّلَامُ اور بُرُزْگَانِ دِیْنِ رَحْمَةُ اللهِ تَعَالَى عَلَیْہِمُ اَجْمَعِیْنِ جبکہ بچوں کے نام اَمَّہَاتِ الْمُؤْمِنِیْنَ اور صَحَابِیَاتِ رَضِيَ اللهُ تَعَالَى عَنْہُمْ اَجْمَعِیْنَ اور وَلِیَّاتِ رَحْمَةُ اللهِ تَعَالَى عَلَیْہِمُ اَجْمَعِیْنَ کے ناموں پر رکھنے کا ذہن بنائیے کیونکہ یہ نام بڑی بَرکَتِ والے ہوتے ہیں۔ حُصُوصًا نام ”مُحَمَّد“ کی عَظْمَتِ کے تو کیا کہنے کہ یہ وہ مُبَارَکِ نام ہے کہ کَلِمَةُ طَیِّبَةٍ، قُرْآنِ کریم، اِذَانِ، نَمَازِ، تِلَاوَتِ، دُرُودِ و سَلَامِ اور دِیْنِ کُتُبِ وغیرہ سبھی اس نام اَقْدَسِ کی بَرکات سے مَعْمُورِ ہیں، اِسی طَرَحِ مَشْرِقِ و مَغْرِبِ، شَمَالِ و جُنُوبِ، زَمِیْنِ و آسْمَانِ ہر سَمْتِ نام ”مُحَمَّد“ کے چرچے اور جَلوے ہیں حتیٰ کہ ایک جائزے کے مُطَابِقِ دُنیا میں سب سے زیادہ رکھا جانے والا نام ”مُحَمَّد“ ہے۔ لہذا اگر ہم چاہتی ہیں کہ ہمیں بھی اِس مُعَوِّذِ و مَکْرَمِ نام کی بَرکَتِیں حاصل ہو جائیں تو اِس کا ایک بہترین ذَرِیْعَةُ یہ بھی ہے کہ ہم اپنے بیٹوں کا نام ”مُحَمَّد“ رکھیں تاکہ یہ مُبَارَکِ نام ہماری بَخْشِشِ و مَعْفَرَتِ کا ذَرِیْعَةُ بَن جائے اور اللہ عَزَّوَجَلَّ اِس کی بَرکَتِ سے ہمیں بھی جَنَّتِ میں داخل فرمادے۔ آئیے! بطورِ تَرْغِیْبِ نام ”مُحَمَّد“ کے فضائل پر

مُشْتَبِل 4 فرامینِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ ملاحظہ فرمائیں چنانچہ

اِرشاد فرمایا: جس کے ہاں بیٹا پیدا ہو اور میری مَحَبَّت اور میرے نام کی بَرکت حاصل کرنے کے لئے اُس کا نام ”مُحَمَّد“ رکھے تو وہ اور اُس کا بیٹا دونوں جَنَّت میں جائیں گے۔ (کنز العمال، کتاب النکاح، قسم الاقوال، الباب السابع... الخ، الفصل الاول في الاسماء والكنى، جزء ۸، ۱۶/۱۷۵، حدیث: ۴۵۲۱۵)

اِرشاد فرمایا: جس دَسْتَرِخْوَان پر کوئی ”اَحْمَد“ یا ”مُحَمَّد“ نام کا ہو، تو اُس جگہ پر ہر روز دو بار بَرکت نازل کی جائے گی۔ (مسند الفردوس، ۲/۳۲۳، حدیث: ۵۶۵۲۵)

اِرشاد فرمایا: جس نے میرے نام سے بَرکت کی اُمید کرتے ہوئے میرے نام پر نام رکھا، قیامت تک صُبح و شام اُس پر بَرکت نازل ہوتی رہے گی۔ (کنز العمال، کتاب النکاح، قسم الاقوال، الباب السابع... الخ، الفصل الاول في الاسماء والكنى، جزء ۸، ۱۶/۱۷۵، حدیث: ۴۵۲۱۳)

اِرشاد فرمایا: بَروزِ قِيَامَتِ دو شخصِ اللهُ رَبُّ الْعَرَضَةِ عَزَّوَجَلَّ کی بارگاہ میں کھڑے کیے جائیں گے، تخم ہوگا: انہیں جَنَّت میں لے جاؤ۔ عَرْض کریں گے: اَلِہٰی عَزَّوَجَلَّ! ہم کس عمل کی بدولت جَنَّت کے قَابِل ہوئے، ہم نے تو جَنَّت کا کوئی کام کیا نہیں؟ فرمائے گا: جَنَّت میں جاؤ! میں نے قسم اِرشاد فرمائی ہے کہ جس کا نام ”اَحْمَد“ یا ”مُحَمَّد“ ہو، دوزخ میں نہ جائے گا۔ (فردوس الاخبار، ۲/۵۰۳، حدیث: ۸۵۱۵)

اِرشاد فرمایا: اللهُ عَزَّوَجَلَّ نے فرمایا: مجھے اپنی عِزَّت و جَلال کی قسم! جس کا نام تمہارے نام پر ہوگا، اُسے عذاب نہ دوں گا۔ (کشف الخفاء، حرف الخاء، ۱/۳۴۵، حدیث: ۱۲۳۳)

پوچھے گا مَوَلٰی لایا ہے کیا کیا میں یہ کہوں گا نام مُحَمَّد
غَم کی گھٹائیں چھائی ہیں سَر پر کر دے اشارہ نام مُحَمَّد
رَنج و اَلَم میں ہیں نام لیوا کر دے اشارہ نام مُحَمَّد
(قبالہ بحث، ص ۷۴)

اپنے جمیلِ رَضَوِی کے دل میں آجا سجا جا نام محمد
(قبالہ بخشش، ص ۷۴)

صَلُّوا عَلَی الْحَبِیْب! صَلَّى اللهُ تَعَالَى عَلَی مُحَمَّد

میٹھی میٹھی اسلامی بہنو! اَلْحَمْدُ لِلّٰہِ عَزَّوَجَلَّ عُلَمَائے کرام نے اپنی اپنی کتابوں میں بھی نام ”مُحَمَّد“ کے تَعَلُّق سے نہایت دلچسپ مدنی پھول بیان فرمائے ہیں۔ آئیے! حُصُولِ بَرَکَت کے لئے نام ”مُحَمَّد“ سے مُتَعَلِّق چند ایمان آفروز مدنی پھول ملاحظہ کیجئے چنانچہ

لفظ ”مُحَمَّد“ کے بارے میں ایمان آفروز مدنی پھول

مشہور مفسرِ قرآن، حکیمُ الامّت مفتی احمد یار خان نعیمی رَحْمَةُ اللهِ تَعَالَى عَلَیْہِ تفسیرِ نعیمی میں فرماتے ہیں کہ لفظ ”مُحَمَّد“ کے معنی ہیں: ہر طرح تعریف کیا ہوا، ہر وقت، ہر زمانہ، ہر زبان میں حَمْد و ثناء کئے ہوئے، حقیقت یہ ہے کہ جیسے حُضُورِ اَنُورِ صَلَّى اللهُ تَعَالَى عَلَیْہِ وَاٰلِہٖ وَسَلَّم تمام خَلْقَت (مخلوق) سے افضل، تمام رُسُولوں کے سر دار ہیں، اسی طرح حُضُورِ اَنُورِ صَلَّى اللهُ تَعَالَى عَلَیْہِ وَاٰلِہٖ وَسَلَّم کا نام شریف بھی تمام نبیوں کے ناموں کا سر دار ہے، اس نام پاک کے بے شمار فضائل ہیں، جن میں سے چند یہ ہیں:

(1) سب کے نام اُن کے ماں باپ رکھتے ہیں، لقبِ تَوم دیتی ہے، خطابِ حکومت سے ملتا ہے، مگر حُضُورِ اَنُورِ صَلَّى اللهُ تَعَالَى عَلَیْہِ وَاٰلِہٖ وَسَلَّم کے نام، لقب و خطاب سب رب تعالیٰ کی طرف سے ہیں کہ عَبْدُ الْبَطْلِیْب (رَضِيَ اللهُ تَعَالَى عَنْہُ) نے فرشتے کی بشارت سے یہ نام رکھا۔ (2) دُوسروں کے نام پیدائش کے ساتویں دن رکھے جاتے ہیں، مگر حُضُورِ اَنُورِ صَلَّى اللهُ تَعَالَى عَلَیْہِ وَاٰلِہٖ وَسَلَّم کا نام عالم کی پیدائش سے پہلے عَرَشِ الْاَعْظَم پر لکھا گیا تھا اور حضرت عِیْسٰی عَلَیْہِ الصَّلٰوٰةُ وَالسَّلَام نے حُضُورِ اَنُورِ صَلَّى اللهُ تَعَالَى عَلَیْہِ وَاٰلِہٖ وَسَلَّم کی وِلَادَت سے قریباً 600 برس پہلے اپنی تَوم کو فرمایا: اِسْمُہٗ اَحْمَد (یعنی) اُن کا نام پاک ”اَحْمَد“ ہے، پچھلی تَومیں آپ صَلَّى اللهُ تَعَالَى عَلَیْہِ وَاٰلِہٖ وَسَلَّم کے نام کی بَرَکَت سے دُعائیں مانگتی تھیں۔ (3) حُضُورِ اَنُورِ صَلَّى اللهُ تَعَالَى عَلَیْہِ وَاٰلِہٖ وَسَلَّم کا نام

”مُحَمَّد“ بہت جامع ہے، جس میں حُضُورِ اَنُورِ صَلَّى اللهُ تَعَالَى عَلَيْهِ وَاٰلِهٖ وَسَلَّمَ کے بے شمار فضائل بیان ہو گئے ہیں۔ آدم کے معنی (Meaning) تھے ”مٹی سے پیدا ہونے والے“، ابراہیم کے معنی ہیں ”مہربان باپ“، نُوح کے معنی ہیں ”خوفِ خدا سے گریہ و زاری و نوحہ کرنے والے“، ان تمام ناموں میں ایک ایک وصف کی طرف اشارہ ہے، مگر ”مُحَمَّد“ کے معنی ہیں ”ہر طرح، ہر وصف میں بے حد تعریف کئے ہوئے“، اس میں حُضُورِ اَنُورِ صَلَّى اللهُ تَعَالَى عَلَيْهِ وَاٰلِهٖ وَسَلَّمَ کے لاتعداد کمالات و خوبیوں کی طرف اشارہ ہو گیا۔ (5) لفظ ”مُحَمَّد“ میں نبی خَبر بھی ہے کہ ہمیشہ یعنی دُنیا و آخِرَت میں اُن کی ہر جگہ، ہر طرح حَمْد و ثناء ہوا کرے گی، اسی خَبر کی صَدَاقَت (سچائی) ہم اپنی آنکھوں سے دیکھ رہے ہیں کہ آج بھی حُضُورِ اَنُورِ صَلَّى اللهُ تَعَالَى عَلَيْهِ وَاٰلِهٖ وَسَلَّمَ کے برابر کسی کی تعریف نہیں ہوتی بلکہ جو حُضُورِ اَنُورِ صَلَّى اللهُ تَعَالَى عَلَيْهِ وَاٰلِهٖ وَسَلَّمَ سے وابستہ ہو گئے اُن کی بھی تعریف ہو گئی، فَرَش پر اُن کی دُھوم، عَرَش پر اُن کے چرچے۔ (6) جو اپنے بیٹے کا نام مَحَبَّت میں ”مُحَمَّد“ رکھے، اللہ تعالیٰ اُس پر رَحْم فرمائے گا کہ مجھے ایسے شخص کو عذاب دیتے حیا آتی ہے جس نے میرے محبوب کی مَحَبَّت میں اپنے بیٹے کا نام ”مُحَمَّد“ رکھا ہے۔ (تفسیر نعیمی، ۴/۲۲۰-۲۲۱ ملخصاً وملتقطاً)

نام ”مُحَمَّد“ کی مزید بَرَکتوں کو بیان کرتے ہوئے مُفتی صاحب فرماتے ہیں: سب کے نام پیدائش کے ساتویں دن رکھے جاتے ہیں مگر حُضُور (صَلَّى اللهُ تَعَالَى عَلَيْهِ وَاٰلِهٖ وَسَلَّمَ) کا نام رب تعالیٰ نے مخلوق کی پیدائش سے پہلے رکھ دیا کہ آدم عَلَيْهِ السَّلَام نے یہ نام عَرَش کی بلندی پر لکھا پایا، نُوح عَلَيْهِ السَّلَام کی کَسْتِي (Ark) اسی نام کی بَرَکت سے مُکْتَمِل ہوئی، اَنْبِيَاءِ كِرَام (عَلَيْهِمُ الصَّلٰوةُ وَالسَّلَام) نے حُضُور (صَلَّى اللهُ تَعَالَى عَلَيْهِ وَاٰلِهٖ وَسَلَّمَ) کے نام کے طَفِيْل (وسیلے) سے دُعائیں کیں۔ اَسْمَاءِ اَنْبِيَاءِ كِرَام (اَنْبِيَاءِ كِرَام عَلَيْهِمُ الصَّلٰوةُ وَالسَّلَام کے ناموں) کے مَعَانِي ایسے اعلیٰ نہیں جیسے (نام) ”مُحَمَّد“ کے مَعَانِي ہیں یعنی بے عَيْب اور ہر طرح لائقِ حَمْد، حُضُور (صَلَّى اللهُ تَعَالَى عَلَيْهِ وَاٰلِهٖ وَسَلَّمَ) کے نام سے قَبْرِ کے اِمْتِحَان میں کامیابی اور مَحْشَر میں نَجَات ہے۔ (الْفَرَضِ حُضُورِ صَلَّى اللهُ تَعَالَى عَلَيْهِ وَاٰلِهٖ وَسَلَّمَ) کا نام وہ کَبِيْرِيَا (کی۔ بی۔ یا) ہے (کہ) جس سے اِنْسَان کی کاپلٹ جاتی ہے۔

(شانِ حبیب الرحمن، ص ۵۵)

شیدا نہ کیوں ہوں اس پر مسلمان رت کو ہے پیارا نام مُحَمَّد
 رکھو لُحْد میں جس دم عزیزو مجھ کو سنانا نام مُحَمَّد
 روزِ قیامت میزان و پُل پر دے گا سہارا نام مُحَمَّد
 (قبالہ بخشش، ص ۷۳)

صَلُّوا عَلَی الْحَبِیْب! صَلَّى اللهُ تَعَالَى عَلَی مُحَمَّد

کتاب ”نام رکھنے کے احکام“ کا تعارف

میٹھی میٹھی اسلامی بہنو! بیان کردہ نام ”مُحَمَّد“ کے مُتَعَلِّقِ دِلچسپ مَدَنی پُھول سُن کر ہمارے سینوں میں بھی اس مُقَدَّس نام کی اَهِیَّت و اَفْضَلِیَّت اور شان و عَظَمَت مزید اُجاگر ہوئی ہوگی۔ نام ”مُحَمَّد“ کے فضائل و بَرَکات اور نام رکھنے کے بارے میں شرعی احکامات اور بہت سے مَدَنی پُھولوں کی مَعْلومات کے لئے دَعْوَتِ اِسْلامی کے اِشاعتی اِدارے مکتبۃ المدینہ کی کتاب ”نام رکھنے کے احکام“ کا مُطالَعہ فرمائیے۔ اَلْحَمْدُ لِلّٰہِ عَزَّوَجَلَّ اِس کتاب میں مُعاشِرے میں نام رکھنے کے مُختلف اَنداز، اللہ عَزَّوَجَلَّ کے پسندیدہ نام، ضروری وَضاحت، اَسْمائِ اِلہِیَّہ کے ساتھ نام رکھنے کے مَدَنی پُھول، نام ”مُحَمَّد“ کی بَرَکتوں پر مُشْتَبِلِ فَرَامِینِ مُصْطَفٰی صَلَّى اللهُ تَعَالَى عَلَیْہِ وَاٰلِہٖ وَسَلَّم، لفظ ”مُحَمَّد“ کے بارے میں اِیمان اَفروز مَدَنی پُھول، لَقَب، تَخْلُص اور کُنِیَّت کی تعریف، اِس کے علاوہ مَدَنی مُنوں اور مُنیوں کے نام رکھنے کے لئے 538 ناموں کی فہرِس کو بھی شامل کیا گیا ہے لہذا خود بھی اِس کتاب کا مُطالَعہ کیجئے اور دُوسروں کو بھی پڑھنے کی ترغیب دلائیے۔ دَعْوَتِ اِسْلامی کی ویب سائٹ www.dawateislami.net سے اِس کتاب کو پڑھا بھی جاسکتا ہے، ڈاؤن لوڈ (Download) اور پرنٹ آؤٹ (Print Out) بھی کیا جاسکتا ہے۔

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٌ

میٹھی میٹھی اسلامی بہنو! ہم نام ”مُحَمَّد“ کی بَرَکتوں کے مُتَعَلِّقُ سُن رہی ہیں اور یہ بھی سُننا کہ ہمارے بُزُرْگَانِ دین رَحْمَةُ اللهِ تَعَالَى عَلَيْنِهِمْ اَجْمَعِينَ اس نام پاک کا نہایت ادب بجالاتے تھے، ہونا تو یہ چاہئے تھا کہ ہم بھی بُزُرْگوں کے طریقہ پر عمل پیرا ہو کر اس نام پاک کی عِزَّت و حُرْمَت کا خیال کرتے اور دل و جان سے اس کا خوب ادب بجالاتے مگر افسوس صد کروڑ افسوس کہ اب اس نام پاک کا تَقَدُّسُ بُرِّی طَرَح پامال کیا جا رہا ہے، مَثَلًا بعض مُنہ پھٹ اور بے باک نادان زبان کے اس قَدَر تیز ہوتے ہیں کہ وہ عام لوگوں کے ساتھ ساتھ ”مُحَمَّد“ نام والے مسلمانوں کو بھی مُعَاف نہیں کرتے اور اُنہیں بھی مَعَاذَ اللهِ عَزَّوَجَلَّ فُحْش گالیوں اور بُرے اَلْقَابَات سے پکارتے ہیں، یوں ہی بعض نادان شَرعی اَحْکَام سے ناواقفی کے سبب ہر شخص کے نام سے قَبْل ”مُحَمَّد“ لکھتے یا پڑھتے ہیں حالانکہ بسا اوقات معنی کے اِعتِبَار سے بعض ناموں سے پہلے ”مُحَمَّد“ لکھنا پڑھنا درست نہیں ہوتا لہذا پھر نام ”مُحَمَّد“ کی بَرَکت تو کیا ملتی اُلٹا بے اَدَبی کا وبال سَر آتا ہے۔ اب ایک طرف تو ان جیسے نادانوں کا طَرزِ عَمَل ہے تو دوسری جانب اُن با ادب ہستیوں کا لائق تَقْلید کردار ہمارے سامنے ہے کہ جو نامُوسِ مُصْطَفٰے کے ساتھ ساتھ نام ”مُحَمَّد“ کی عِزَّت و حُرْمَت کے سچے پاسبان اور نام ”مُحَمَّد“ کے ادب کے مُعَاظِلے میں زَبَر دُست مَدَنی ذِہن والے تھے۔ آئیے! نام ”مُحَمَّد“ کا ادب بجالانے کے تَعَلُّق سے ایک سَبِقِ اَمُوز واقعہ سُنتے ہیں

چُناچہ

مُفْتِیِ اَعْظَم نے اِصْلَاحِ فَرَمَائِی

سِرَاجِ العَارِفِیْنَ حضرت علامہ مَوْلانا غلام اَسْمٰی رَحْمَةُ اللهِ تَعَالَى عَلَیْہِ فَرَمَاتے ہیں: میں نے اپنے نام کے شُرُوع میں بَرَکت کے لیے لَفْظ ”مُحَمَّد“ شامل کر لیا تھا۔ اس پر شہزادہ اعلیٰ حضرت مُفْتِیِ اَعْظَم ہند مَوْلانا مُصْطَفٰے رِضَا خان رَحْمَةُ اللهِ تَعَالَى عَلَیْہِ نے تَنْبِیْہ (Warning) فرمائی کہ یہاں اِسْمِ رِسَالَت (یعنی مُحَمَّد) نہیں ہونا چاہیے

میں نے فوراً عرض کیا کہ حضور! پھر ”مُحَمَّدُ عَبْدُ الْحَيِّ“ کا کیا تحکم ہو گا؟ اس کے جواب میں حضرت نے فرمایا: کجا عَبْدُ الْحَيِّ و کجا غلامِ آسِی (یعنی کہاں عَبْدُ الْحَيِّ اور کہاں غلامِ آسِی)؟ عَلَّامَهُ (غلامِ آسِی رَحْمَةُ اللَّهِ تَعَالَى عَلَيْهِ) فرماتے ہیں: یہ جواب سُن کر میں حَیْرَتِ زَدہ رہ گیا اور حضرت کے تَفَقُّهُ فِي الدِّينِ (دین کی سمجھ) کی عَظَمَتِ دل میں خوب خوب رَج بس گئی۔

حُضُورِ مُفْتِيِ اعْظَمِ رَحْمَةُ اللَّهِ تَعَالَى عَلَيْهِ نے اپنے ارشاد سے یہ رہنمائی فرمائی ہے کہ جس نام کے شروع میں لفظ ”مُحَمَّدُ“ لایا جائے، اگر اُس نام کا اِطْلَاقِ لَفْظِ ”مُحَمَّدُ“ پر دُرُوسْت ہو تو وہاں لَفْظِ ”مُحَمَّدُ“ لانا درست ہو گا (جیسے محمد صادق) اور اگر نام کا اِطْلَاقِ لَفْظِ ”مُحَمَّدُ“ پر دُرُوسْت نہ ہو تو وہاں لَفْظِ ”مُحَمَّدُ“ شروع میں لانا دُرُوسْت نہ ہو گا، (جیسے محمد غلامِ حُسَيْنِ)۔ حُضُورِ سَيِّدِ عَالَمِ صَلَّى اللَّهُ تَعَالَى عَلَيْهِ وَآلِهِ وَسَلَّمَ عَبْدُ الْحَيِّ ہیں، لہذا مُحَمَّدُ عَبْدُ الْحَيِّ کہنا دُرُوسْت ہے لیکن غلامِ آسِی نہیں ہیں، اس لئے ”مُحَمَّدُ غلامِ آسِی“ (یعنی ”آسِی“ کا غلام) کہنا نامناسب ہے۔ (جہانِ مفتی اعظم، ص ۴۵۱، بتغیر قلیل)

اس کے علاوہ بھی بعض ایسے نام ہیں کہ جن سے قبل نام ”مُحَمَّدُ“ کا اِطْلَاقِ دُرُوسْت نہیں ہوتا مثلاً عَبْدُ الْمُصْطَفَى، غلامِ عَنُوثِ، غلامِ حَبِلَانِي، عُبَيْدِ رِضَا وغیرہ مگر بسا اوقات ان ناموں سے قبل بھی ”مُحَمَّدُ“ لکھ دیا جاتا ہے البتہ یہ بات بھی ذہن نشین رکھئے کہ نام ”مُحَمَّدُ“ کا اِطْلَاقِ کس نام پر دُرُوسْت ہے اور کس نام پر نہیں اس کا تَعَيُّن کرنے کی ہر کسی کو اجازت نہیں! لہذا اس کے لئے دعوتِ اسلامی کے تحت قائم دارُ الْاِفْتَاهِ السُّنَّتِ سے رُجُوعِ كَيْفِيَّةً۔

مَحْفُوظِ سَدَا رَكْحَنَا شَهَا! بے اَدَبوں سے
اور مجھ سے بھی سَرُ زَد نہ کبھی بے اَدَبی ہو

(وسائلِ بخششِ مرمم، ص ۳۱۵)

صَلُّوْا عَلَيَّ الْحَبِيْبِ! صَلَّى اللَّهُ تَعَالَى عَلَيَّ مُحَمَّدُ

8 مدنی کاموں میں سے ایک مدنی کام ”کیسٹ بیان / مدنی مذاکرہ“

میٹھی میٹھی اسلامی بہنو! اےنا آپ نے کہ ہمارے بزرگانِ دین رَحْمَةُ اللهِ تَعَالَى عَلَيْهِمْ أَجْمَعِينَ کس قدر غیبتِ مُنَدَّتھے کہ جب یہ حضرات نام ”مُحَمَّد“ کی بے ادبی ہو تا دیکھتے تو بے قرار ہو جاتے اور اُن کی غیبتِ ایمانی کو جوش آجاتا لہذا یہ حضرات ہاتھوں ہاتھ بے ادبی کرنے والے کی اصلاح (Reformation) فرماتے۔ اے کاش کہ ہمیں بھی ان بزرگوں کا صدقہ نصیب ہو جائے اور ہم بھی ان کی تعلیمات پر عمل پیرا ہو کر نام ”مُحَمَّد“ کا ادب بجالانے والے اور اس پاکیزہ نام مُبَارَک کی بے ادبی ہو تا دیکھ کر ہاتھوں ہاتھ بے ادبی کرنے والے کی اصلاح کرنے والے بن جائیں۔ اَلْحَمْدُ لِلّٰہِ عَزَّوَجَلَّ آج کے اس پُر فتنہ دور میں دعوتِ اسلامی مسلمانوں کے اندر بزرگوں کی اس مدنی سوچ کو اجاگر کرنے، انہیں نام ”مُحَمَّد“ کا ادب بجالانے اور نام ”مُحَمَّد“ کی بے ادبی کرنے والوں کی اصلاح کرنے کا ذہن دینے کے لئے ہر دم کوشاں ہے لہذا آپ بھی اس مدنی ماحول سے وابستہ رہئے اور ادب و تعظیم کا پیکر بننے کے لئے ذیلی حلقے کے 8 مدنی کاموں میں بڑھ چڑھ کر حصہ لیجئے۔ ذیلی حلقے کے 8 مدنی کاموں میں سے ایک مدنی کام ”کیسٹ بیان / مدنی مذاکرہ“ ہے، ہر اسلامی بہن روزانہ انفرادی طور پر یا تمام گھر والوں کو (جن میں نا محرم نہ ہوں) جمع کر کے شیخ طریقت، امیر اہلسنت دَامَتْ بَرَکَاتُہُمُ الْعَالِیَہ کے سنتوں بھرے بیانات اور مدنی مذاکرات نیز ”مکتبۃ المدینہ“ سے جاری ہونے والے دیگر مبلغین کے سنتوں بھرے بیانات ضرور سُنیں، ہفتہ وار اجتماع اور تربیتی حلقے میں ماہانہ، مدرسۃ المدینہ (بالغات) میں ہفتہ وار اور جامعۃ المدینہ میں روزانہ ”کیسٹ اجتماع“ کیجئے۔

(روزانہ سنتوں بھر ایمان یا مدنی مذاکرے کی کم از کم ایک کیسٹ بیان / مدنی مذاکرہ سُننے والوں سے امیر اہلسنت دَامَتْ بَرَکَاتُہُمُ الْعَالِیَہ بے انتہا خوش ہوتے ہیں) اَلْحَمْدُ لِلّٰہِ عَزَّوَجَلَّ مدنی مذاکرہ بھی علمِ دین کے حصول کا ایک بہترین ذریعہ ہے اور علمِ دین کی فضیلت میں آتا ہے کہ حضرت سیدنا ابن عباس رَضِيَ اللهُ تَعَالَى عَنْہُمَا نے فرمایا کہ ایک گھڑی رات میں پڑھنا پڑھانا ساری رات عبادت کرنے سے افضل ہے۔ (مکتوٰۃ المصاحیح، کتاب العلم، الفصل

الثالث، رقم ۲۵۶، ج ۱، ص ۱۱۷

لہذا آپ بھی ہر دم دعوتِ اسلامی کے مدنی ماحول سے وابستہ رہتے ہوئے زیادہ سے زیادہ مدنی مذاکرے میں اپنی شرکت کو یقینی بنائیے۔

اَلْحَمْدُ لِلّٰہِ عَزَّوَجَلَّ ؕ دعوتِ اسلامی کے مدنی ماحول سے وابستگی کی کئی مدنی بہاریں ہیں آئیے! بطور ترغیب ایک مدنی بہار سنئے چنانچہ

میری بیٹی کی اصلاح ہوگئی

پنجاب (پاکستان) کی ایک اسلامی بہن کے بیان کائبِ لُباب ہے کہ میری بیٹی فلمیں ڈرامے دیکھنے اور بے پردگی جیسے دیگر گناہوں میں گرفتار ہو کر اپنی زندگی کے قیمتی لمحات بیکار کر رہی تھی، میں اس کی حرکتوں سے بے حد پریشان تھی، میں اسے بہت سمجھاتی مگر وہ ایک کان سے سن کر دوسرے سے نکال دیتی تھی، اَلْحَمْدُ لِلّٰہِ عَزَّوَجَلَّ ؕ میں دعوتِ اسلامی کے اسلامی بہنوں کے ہفتہ وار سنتوں بھرے اجتماع میں شرکت کرتی تھی اور اجتماع میں مانگی جانے والی دعاؤں کی قبولیت کے واقعات بھی سنا کرتی تھی، چنانچہ ایک مرتبہ میں نے دعوتِ اسلامی کے تحت ہونے والے گیارہویں شریف کے اجتماع ذکر و نعت میں اپنی بیٹی کی اصلاح کی دُعا مانگی، میری خواہش تھی کہ میری بیٹی بھی دعوتِ اسلامی کی مُبلغہ بنے، اَلْحَمْدُ لِلّٰہِ عَزَّوَجَلَّ ؕ میری دُعا قبول ہوئی اور میری بیٹی اسلامی بہنوں کے ہفتہ وار سنتوں بھرے اجتماع میں میرے ساتھ چلنے پر رضامند ہوگئی، میری وہ بیٹی جس پر میری تفہیم اور نصیحتیں کارگر نہیں ہوتیں تھیں جب اس نے سنتوں بھرے اجتماع میں شرکت کی تو اتنی متاثر ہوئی کہ دعوتِ اسلامی کی ہو کر رہ گئی، ترقی کی منزلیں طے کرتے کرتے (تادمِ تحریر) میری بیٹی حلقہ ذمہ دار کی حیثیت سے سنتوں کی خدمت انجام دے رہی ہے۔

صَلُّوْا عَلَی الْحَبِیْبِ ! صَلَّی اللّٰہُ تَعَالٰی عَلٰی مُحَمَّد

مجلسِ تَوْقِیت

میٹھی میٹھی اسلامی بہنو! اَلْحَمْدُ لِلّٰہِ عَزَّوَجَلَّ عاشقانِ رسول کی مدنی تحریکِ دعوتِ اسلامی 200 سے زائد ممالک میں کم و بیش 104 شعبہ جات میں نیکی کی دُعوَت کی دُھومیں مچانے میں مصروفِ عمل ہے۔ انہی شعبہ جات (Departments) میں سے ایک ”مجلسِ تَوْقِیت“ بھی ہے۔ اَلْحَمْدُ لِلّٰہِ عَزَّوَجَلَّ مجلسِ تَوْقِیت نے اب تک عِلْمِ تَوْقِیت کے اُصول و قوانین کے مطابق بے شمار شہروں کے ”اَوْقَاتِ الصَّلٰوۃ“ کے نہ صرف نقشہ جات تیار کئے ہیں بلکہ اس سلسلے میں مزید ایک قدم بڑھاتے ہوئے دعوتِ اسلامی کی ”مجلسِ آئی ٹی“ کے تعاون سے ایک ایسا سافٹ ویئر بنام ”اَوْقَاتِ الصَّلٰوۃ“ بھی مُتَعَارَف کروایا ہے کہ جو کمپیوٹر اور موبائل وغیرہ پر نمازوں کے دُرُسْت وَقْت کی نشاندہی میں بہت زیادہ مفید ہے۔ نِظَامِ الاَوْقَات سے مُتَعَلِّق کسی بھی قسم کے مُسْئَلے یا تَجْوِیز کے لئے مجلس کے اراکین و ذمہ داران سے عالمی مدنی مرکز کے فون نمبر پر یا اس ای میل ایڈریس (prayer@dawateislami.net) کے ذریعے رابطہ کیا جا سکتا ہے۔ عالمی مدنی مرکز فِیضَانِ مَدِیْنَةِ بَابِ الْمَدِیْنَةِ کراچی میں، آفس کے مَحْضُوض اَوْقَات میں مجلسِ تَوْقِیت آفس میں بِالْمِشَافَةِ رہنمائی بھی لی جاسکتی ہے۔

اللہ کرم ایسا کرے تجھ پہ جہاں میں

اے دعوتِ اسلامی تری دُھوم مچی ہو

(وسائلِ بخشش مرم، ص ۳۱۵)

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

جشنِ وِلَادَتِ کے بارے میں مکتوبِ عَطَّار

اے جشنِ وِلَادَتِ مُصْطَفٰے مَنَانِے والی اسلامی بہنو! صَفْرَ الْبُظْفَرِ کا مُبَارَک مہینا اپنے اِخْتِتام کی

جانبِ رِواں دِواں ہے۔ پھر اِنْ شَاءَ اللّٰهُ عَزَّ وَجَلَّ رَيْبِمْ الْاَوَّلِ کا نور بار مہینا اپنی آب و تاب کے ساتھ جَلْوہ گر ہو گا کہ یہی وہ عَظِيمُ الشَّانِ مہینا ہے کہ جس کا عاشقانِ رَسول گیارہ (11) ماہ بڑی شِدَّت کے ساتھ اِنتِظار کرتے، مَرْحَبَا یا مُصْطَفٰے کی گونج میں جلوس نکالتے، محافلِ نعت کا اہتمام کرتے، صَدَقَہ و خَیْرَات کرتے، سبز جھنڈے اور جھنڈیاں لگاتے، چرائیاں کرتے اور دُھوم دھام سے جِشْنِ وِلَادَتِ کی خوشیاں منا کر اپنی عقیدت و مَحَبَّت کا اظہار کرتے ہیں۔ مگر یاد رہے! ہر اہم کام کے کچھ ضروری آداب ہوتے ہیں، اسی طرح جِشْنِ عَیْدِ مِیْلَادِ النَّبِیِّ مَنانے کے بھی کچھ آداب ہیں جن کا لحاظ رکھنا بہت ضروری ہے۔ چنانچہ جِشْنِ وِلَادَتِ مَنانے وقت گلی یا سڑک وغیرہ پر اس طرح سجاوٹ کرنا کہ جس سے گاڑی والوں اور پیدل چلنے والوں کو تکلیف کا سامنا کرنا پڑے، ناجائز ہے۔ چرائیاں دیکھنے کیلئے عَوَزُتوں کا اجنبی مَرْدوں کے درمیان بے پردہ نکلنا اور باپردہ عَوَزُتوں کا بھی مَرُوْجَہ انداز میں مردوں میں اِخْتِلَاط (ایک ساتھ جمع ہونا) انتہائی اَفْسوس ناک ہے جبکہ بجلی کی چوری (Theft) بھی ناجائز ہے، لہذا اس سلسلے میں بجلی فراہم کرنے والے ادارے سے جائز ذرائع سے چرائیاں کی ترکیب بنائیے۔

شیخِ طریقت، امیرِ اہلسنت، بانیِ دعوتِ اسلامی حضرت علامہ مولانا ابوبلال محمد الیاس عطار قادری رَضَوِی ضیائی دَامَتْ بَرَکَاتُہُمُ الْعَالِیَہ نے جِشْنِ مِیْلَادِ مَنانے کے حوالے سے اپنے مکتوب میں کچھ اہم مَدَنی پُھول عطا فرمائے ہیں۔ آئیے! آپ بھی وہ ”مکتوبِ عطار“ تَوَجُّہ کے ساتھ سننے کی سعادت حاصل کریں:

بِسْمِ اللّٰهِ الرَّحْمٰنِ الرَّحِیْمِ ؕ سَکِ مَدِیْنَةِ مُحَمَّدِ الْیَاسِ عَطَّارِ قَادِرِی رَضَوِی غُیْبِ عِنِّہُ کی جانب سے تمام اسلامی بہنوں کی خد متوں میں جِشْنِ وِلَادَتِ کی خوشی میں لہراتے ہوئے سبز سبز پرچموں، جگمگاتے بلبوں اور نئے نئے تقنوں کو چومتا ہوا اُجھومتا ہوا شہد سے بھی میٹھا کی مَدَنی سلام،

اَلْحَمْدُ لِلّٰهِ رَبِّ الْعٰلَمِیْنَ عَلٰی کُلِّ حَالٍ

اَلسَّلَامُ عَلَیْکُمْ وَرَحْمَةُ اللّٰهِ وَبَرَکَاتُہ

تم بھی کر کے اُن کا چرچا اپنے دل چکاو

اُونچے میں اُونچا نبی کا جھنڈا گھر گھر میں لہراؤ
چاندرات کو ان الفاظ میں تین (3) بار مساجد میں اِعلان کروائیے: ”تمام اسلامی بھائیوں اور اسلامی بہنوں
کو مبارک ہو کہ رِبِيعُ التَّوَدِ شَرِيفِ کا چاند نظر آ گیا ہے۔“

رِبِيعُ التَّوَدِ اُمیدوں کی دُنیا ساتھ لے آیا

دُعَاؤں کی قَبولیت کو ہاتھوں ہاتھ لے آیا

اسلامی بہن کا بے پردگی کرنا حرام ہے۔ برائے کرم! رِبِيعُ التَّوَدِ شَرِيفِ کی بَرَکت سے اسلامی
بہنیں مُستَقِل شرعی پردہ اور زہے قسمت! مَدَنی بُرَق پہننے کی نِیت کریں۔ (عورت کا بے پردگی کرنا، حرام
اور فوراً توبہ کر کے ان گناہوں سے باز آنا واجب ہے۔)

بُھک گیا کعبہ سبھی بُت مُنہ کے بل اوندھے گرے

دَبدبہ آمد کا تھا، اَهْلًا وَّ سَهْلًا مرحبا

(وسائلِ بخشش مُرَمِّم، ص ۱۳۷)

سُنّتوں اور نیکیوں پر اِسْتِقامت پانے کا عظیم مَدَنی نُسْخہ یہ ہے کہ تمام اسلامی بہنیں روزانہ ”فَلْکَرِ
مَدِینَہ“ کرتے ہوئے مَدَنی اِنْعَامات کے رسالے پُر کر کے ہر ماہ (کی پہلی تاریخ کو) جمع کروانے کی نِیت
کریں، ہاتھ اُٹھا کر کہئے: اِنْ شَاءَ اللّٰهُ عَزَّوَجَلَّ

بدلیاں رَحمت کی چھائیں بوندیاں رَحمت کی آئیں

اب مُرادیں دل کی پائیں آمدِ شاہِ عَرَبِ ہے

(قبالہ بخشش، ص ۱۸۴)

تمام اسلامی بہنیں 30 دن تک روزانہ گھر کے اندر (صرف گھر کی اسلامی بہنوں اور مَحْرَموں میں) مَدَنی
دَرَس (دَرَسِ فِیضَانِ سُنَّت) جاری کریں اور پھر آئندہ بھی روزانہ جاری رکھنے کی نِیت فرمائیں۔

صُروریِ احتیاط: اگر جھنڈے پر نقشِ نعلِ پاک یا کوئی لکھائی ہو تو اس بات کا خیال رکھئے کہ نہ وہ لیرے لیرے ہو، نہ ہی زمین پر تشریف لائے نیز جُوں ہی رِبِیعُ اللُّود شریف کا مہینہ تشریف لے جائے فوراً اتار لیجئے۔ اگر احتیاط نہیں کر پاتی اور بے ادبی ہو جاتی ہے تو بغیر نقش و تحریر کے سادہ سبز پرچم لہرائیے۔ (سگِ مدینہ عُنِیْ عُنْہ بھی حَسَّتِی الامکان اپنے مکان بے نشان بنام ”مِیْنَتُ الفَنَاء“ پر سادہ جھنڈے لگواتا ہے)

نبی کا جھنڈا لیکر نکلو دُنیا پر چھا جاؤ
نبی کا جھنڈا اَمْن کا جھنڈا گھر گھر میں لہراؤ

اپنے گھر پر 12 جھالروں (یعنی لڑویوں) یا کم از کم 12 بلبوں سے خوب چراغاں کیجئے۔ (مگر ان کاموں کیلئے بجلی چوری کرنا حرام ہے۔ لہذا اس سلسلے میں بجلی فراہم کرنے والے ادارے سے جائز ذرائع کی ترکیب بنائیے)

مشرق و مغرب میں اک اک بامِ کعبہ پر بھی ایک
نصب پرچم ہو گیا ، اَهْلًا وَّ سَهْلًا مَرَجَبَا

(وسائلِ بخشش مَرْتَم، ص ۱۴۶)

ہر اسلامی بہن حَسْبُ تَوْفِیْقِ زِیَادَہ ورنہ کم از کم 12 روپے کے مکتبۃ المدینہ کے رسائل اور مدنی پھولوں کے مختلف پمفلٹ تقسیم کروائیں۔ شادی عَمّی کی تقاریب میں اور مرحوموں کے ایصالِ ثواب کی خاطر بھی ”تقسیم رسائل“ کیجئے! اور دیگر مسلمانوں کو اس کی ترغیب دیجئے۔

بانٹ کر مدنی رسائل دین کو پھیلایئے
کر کے راضی حق کو حقدارِ جناب بن جائیئے

سگِ مدینہ کا تحریر کردہ پمفلٹ ”جشنِ ولادت کے 12 مدنی پھول“ ممکن ہو تو 112 ورنہ کم از کم 12 عدد نیز ہو سکے تو رسالہ ”صبحِ بہاراں“ 12 عدد مکتبۃ المدینہ سے ہَدِیَّةً حاصل کر کے تقسیم کیجئے۔ جشنِ ولادت کی خوشی میں بیان کی کیسٹیں اور V.C.D,s خوب تقسیم فرمائیئے اور تبلیغِ دین میں حصّہ

لیجئے۔ شادیوں کے مواقع پر ”شادی کارڈ“ کے ساتھ رسالہ اور ہو سکے تو بیان کا کیسٹ یا V.C.D بھی منسلک فرمائیے۔ عید کارڈز کا رواج ختم کر کے اس کی جگہ بھی یہی رائج کیجئے تاکہ جو رقم خرچ ہو اُس سے دین کا بھی فائدہ ہو۔ مجھے لوگ قیمتی عید کارڈز بھجواتے ہیں اس سے دل خوش ہونے کے بجائے جلتا ہے۔ کاش! عید کارڈ پر خرچ ہونے والی رقم دین کے کام میں صرف کی جاتی! نیز اُس پر لگی ہوئی آفتشاں (یعنی چمکدار پاؤڈر) سے سخت پریشانی ہوتی ہے۔

اُنکے در پے پلنے والا اپنا آپ جواب
کوئی غریب نواز تو کوئی داتا لگتا ہے

(ذمے دار اسلامی بہنیں گھروں میں اجتماعات فرمائیں) دَرَبِیْعُ النُّوْرِ شَرِیْفِ کے دوران ہونے والے تمام اجتماعات میں جن سے ہو سکے وہ سارا مہینہ سبز پرچم ساتھ لایا کریں۔

گیارہ (11) کی شام کو ورنہ 12 ویں شب کو غسل کیجئے۔ ہو سکے تو اس عیدوں کی عید کی تعظیم کی بیعت سے اسلامی بہنیں اپنی ضرورت کی جو جو اشیاء ممکن ہوں وہ نئی لیں

آئی نئی حکومت سہ نیا چلے گا
عالم نے رنگ بدلا صُبحِ شبِ ولادت

(ذوقِ نعت، ص ۶۷)

صَلُّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّد

بیان کا خلاصہ

میٹھی میٹھی اسلامی بہنو! آج کے اس ہفتہ وار سنتوں بھرے اجتماع میں ہم نے سنا کہ

* نام ”مُحَمَّد“ مسلمان کی شان و عظمت کو چار چاند لگا دیتا ہے۔

* نام ”مُحَمَّد“ عِزَّتِ وَأَفْزَانِي كَاذِرِيَعِهْ ہے۔

* نام ”مُحَمَّد“ حُدَّاعُوْدَجَلَّ كُو بَهِي مَجْجُوْبْ ہے۔

* نام ”مُحَمَّد“ كِي بَرَكْتْ سَعِ اِنْسَانِ كِي كَا يَاطِلْٹْ جَاتِي ہے۔

* نام ”مُحَمَّد“ كِي بَرَكْتُوْنْ سَعِ كَانَاتِ فَيْضِيَابْ هُو رَهِي ہے۔

* نام ”مُحَمَّد“ جَنَّتْ مِيْنِ دَاخِلْے كَا سَبَبْ ہے۔

* نام ”مُحَمَّد“ نَارِ جَهَنَّمْ سَعِ نَجَاتْ كَا ذَرِيَعِهْ ہے۔

* نام ”مُحَمَّد“ كِي بَعِ اَدْبِي سَعِ بَزْرُ كَانِ دِيْنِ رَحْمَةُ اللّٰهِ تَعَالٰى عَلَيْهِمْ اَجْمَعِيْنِ كُو سَخْتْ نَفْرَتْ تَهِي۔

* نام ”مُحَمَّد“ كِي بَعِ اَدْبِي كَرْنِے وَا لْے كِي اِصْلَاحْ كَرْنَا بَزْرُ كُوْنْ كَا طَرِيْقَهْ ہے۔

اللّٰهُ تَعَالٰى نَام ”مُحَمَّد“ كَعِ صَدَقْے وَ طَفِيْلْ هَمِيْنِ بَهِي اَدْبِ وَ تَعْطِيْمِ كِي لَارِ وَا لْ دَوْلَتْ نَصِيْبْ فَرَمَاے

اور هَمِيْنِ اِسْ مُقَدَّسْ نَام كِي خُوبْ خُوبْ بَرَكْتِيْنِ نَصِيْبْ فَرَمَاے۔ اَمِيْنِ بِيْجَاةِ النَّبِيِّ الْاَمِيْنِ صَلَّى اللّٰهُ

تَعَالٰى عَلَيْهِ وَا لِهٖ وَسَلَّم

صَلُّوْا عَلٰى الْحَبِيْبِ! صَلَّى اللّٰهُ تَعَالٰى عَلٰى مُحَمَّد

ميٹھی ميٹھی اسلامي بهنو! بيان كو اختتام كي طرف لاتے هوءے سُنَّتْ كِي فضيلت، چند سُنَّتِيْنِ اور آداب

بيان كَرْنِے كِي سَعَادَاتْ حَا صِلْ كَرْتِي هُوْن۔ تاجدارِ رسالت، شَهْنَشَاهْ نُبُوْتْ صَلَّى اللّٰهُ تَعَالٰى عَلَيْهِ وَا لِهٖ وَسَلَّمْ كَا فَرْمَانِ

جَنَّتْ نِشَانْ هے: جس نے ميری سُنَّتْ سَعِ مَحَبَّتْ كِي اُس نے مجھ سَعِ مَحَبَّتْ كِي اور جس نے مجھ سَعِ مَحَبَّتْ

كِي وَ هِ جَنَّتْ مِيْنِ مِيْرْے سَا تَهْ هُو گا۔⁽¹⁾

سُنَّتِيْنِ عَامْ كَرِيْنِ دِيْنِ كَا هَمْ كَامْ كَرِيْنِ نِيْكْ هُو جَايِيْنِ مُسْلِمَانِ مَدِيْنِے وَا لْے

1... مشكاة الصابيح، كتاب الايمان، باب الاعتصام بالكتاب والسنة، الفصل الثاني، 1/55، حديث: 151

صَلِّ اللّٰهُ تَعَالَى عَلٰى مُحَمَّدٍ

صَلُّوْا عَلٰى الْحَبِيْبِ!

سُرمہ لگانے کی سنتیں اور آداب

آئیے! امیرِ اہلسنت دَامَتْ بَرَكَاتُهُمُ الْعَالِيَةِ کے رسالے ”101 مدنی پھول“ سے سُرمہ لگانے کی سنتیں اور آداب سنئے: فرمانِ مُصْطَفَى صَلَّى اللّٰهُ تَعَالَى عَلَيْهِ وَآلِهِ وَسَلَّمَ ہے: تمام سُرموں میں بہتر سُرمہ ”اشمہ“ (اش-مد) ہے کہ یہ نگاہ کو روشن کرتا اور پلکیں اُگاتا ہے۔ (ابن ماجہ، ۱۱۵/۴، حدیث: ۳۴۹۷)

❁ پتھر کا سُرمہ استعمال کرنے میں حرج نہیں اور سیاہ سُرمہ یا کاجل بقصدِ زینت (یعنی زینت کی نیت سے) مرد کو لگانا مکروہ ہے اور زینت مقصود نہ ہو تو کراہت نہیں۔ (فتاویٰ ہندیہ، ۳۵۹/۵) ❁ سُرمہ سوتے وقت استعمال کرنا سنت ہے۔ (مرآة المناجیح، ۱۸۰/۶) ❁ سُرمہ استعمال کرنے کے تین منقول طریقوں کا خلاصہ پیشِ خدمت ہے: (1) کبھی دونوں آنکھوں میں تین تین سلائیاں، (2) کبھی دائیں (سیدھی) آنکھ میں تین اور بائیں (اُلٹی) میں دو، (3) تو کبھی دونوں آنکھوں میں دو دو اور پھر آخر میں ایک سلائیاں کو سُرمے والی کر کے اُسی کو باری باری دونوں آنکھوں میں لگائیے۔ (شعب الایمان، ۲۱۸/۵-۲۱۹) ❁ اس طرح کرنے سے اِنْ شَاءَ اللّٰهُ عَزَّوَجَلَّ تینوں پر عمل ہوتا رہے گا۔ ❁ تکریم کے جتنے بھی کام ہوتے سب ہمارے پیارے آقا صَلَّى اللّٰهُ تَعَالَى عَلَيْهِ وَآلِهِ وَسَلَّمَ سیدھی جانب سے شروع کیا کرتے، لہذا پہلے سیدھی آنکھ میں سُرمہ لگائیے پھر اُلٹی آنکھ میں۔

صَلِّ اللّٰهُ تَعَالَى عَلٰى مُحَمَّدٍ

صَلُّوْا عَلٰى الْحَبِيْبِ!

طرح طرح کی ہزاروں سنتیں سیکھنے کے لئے مکتبۃ المدینہ کی 2 کتب ”بہارِ شریعت“ حصہ 16 (312 صفحات)، 120 صفحات پر مشتمل کتاب ”سنتیں اور آداب“، رسالہ ”163 مدنی پھول“ اور ”101 مدنی پھول“ ہدیّۃ طلب کیجئے اور بغور اس کا مطالعہ فرمائیے۔